

# እሞ ኸ ሕጂ

ብቐዳምነት ንኸልኹም ደለይቲ ፍትሕን ሰላም ዝኸንኩም ኣብ ዝሃለኹም ሃልው ናይ ጽንዓት ሰላምታይ ንዓኹም ይኹን።

ብምቕጻል ነዚ ህልዊ ኩነታት ኣመልኪተ ከም ሰበይ ገለ ንኸብል ብዝተፈላለዩ ፈተውተይ ስለ ዝተሓሓተትኩ ምስ ናይ ምስገንኡ ብርዕይ ኣልዒሊ ብምሕንግጥ እነሆ ናባኻትኩም ፈይ ከብሎ ወሲኑ።

እወ ስርዓት እስያስ ካበይን ናበይ ንምብጻ ኮን ይኸውን ዝኹሉ ሂወት ዘህልቕ ዘሎኹም ብቐጻሊ መወዳእታ ዘይብሉ ብርሰት ኤርትራን ኤርትራውነትን ዝብል ቡቶም ኣንጊሆም ንወዲታቱ ዝፈልጡ ብቐረባ ዝከታተልዎ ዝነበሩ ምዑታት ደቂ ህዝቢ ተነገርና ነሩዮ ግን ኣይኣመናዮምን ሓሶትን ጸለመንዮ ተባሂሉ ተሓሊፉ።

መንካዕ ዶ ዮሚን ኢሉ ዝተፈላለዩ ኣስማት ብምጥማቕ ብዙሓት ሰብ ዓቕሚ ደቂዛ ሓላል መሬት ኣጽኒትዎም ንፈልጥ ክንስና ንስለ እንዳተባህለ ተሓሊፉ። ንሃገራውያን ውድብት ምስ ባዕዳዊ ሓይሊ ተላፊኑ ዓቢ ወንጀል ኣብ ልዕሊ ሃገራውያን ፈጸሙ ክንሱ ነዚ ውን ንስለ ( ናጽነት ሃገራዊ ሓይሊ ይጽነት ) ዝብል ዘይቅዱስ ፍልስፍና እስያስ ከም ቅቡል ተወሲዱ ተሓሊፉ። ማዓስዚ ጥራሕ ኣብ ጽባሕ ናጽነት ቡቶም ናይ ስለላ ማሕውራቱን ባዕዳውያን ተሓባብርቱን ጌሩ ኣብ ልዕሊ ኣባላት ተቐወምት ውድባት ዝፈጸሞ ናይ መቐተልትን መጨወትን እሞ ድማ ኣብተን ኣሚናም ዝተዓቕብለን ሃገራት ሱዳንን ኢትዮጵያን እዝ እከይ ዓለቕቲ ደም ሰትዩ ዘይዓግብ ማዓስ ሓድሽ ዝጀመሮ ኮይኑ፣ መበገሲ ሕላገቱ ምጽናት ኤርትራን ኤርትራውነት ምኻኑ ልዕሊ ዒራዒሮን ምድረብዳታት ሲናይን ሞ መን ክምስክር ይኸእል።

ድሕሪ ሃገርና ካብ ባዕዳዊ ግዝኣት ሓራ ምኻና ካኣ እቲ ዝነበረ መብጻዓ ምስግጋር ህዝባዊ ስልጣን ናይ ህዝቢ ሃንቀውታ ብምጥላም ድሕሪ ሕጅ ብስም ውድብ ሓሸዊዩ ኣይፍቀድዮ ብምባል ዳግማይ ውግእ ኣንጻር እተን ብረት ሕዝን ዝነበራ ውድባት ብምእዋጅ ኣብ ልዕሊ ህዝቢ ዘለዎ ንዕቕት ዘግሃደሉ እዋን ክንሱዚ ውን ከምቲ ናይ ትማሊ ብሰንኪ ዓገብ ዝብሉ ብሸለልትነት ተሓሊፉ።

ድሕሩ ውን ሕቶታት ንዘልዓሉ ተጋደልቲ ውጉኣት ናይ ሓርነት ማይ ሓባር። ተጣባቂ ዘይብሎም ኣደዳ መእስርትን መግረፍት ከይኣክል ብዓረር ጥይት እስያስን መሳርሕቱን ክቕለው ከለው ኣይፉል ዓስቢ ስንክልነኦም ሲ እዚ ኣይኮነን ዓገብ ስለቶም ስውኣት እዋሕሶ ኣግብእ ኢሉ ዝተጣበቐሎም ኣይነበረን እዚ ውን ብስቕታ ተሓሊፉ።

ምስ ክህልዎ ዝኸእል ሕጽረታቱ ገዲፍና ቕቐም ረቂቕ ኣብ ትግባረ ከይበጽሓ ብደብ ኣሳቢቡ ውግእ ብምውላዕ ብዓሰርተታት ኣሻሓት መንእሰያትና ኣደዳ ሞትን ስንክልና፣ ብሚልዮናት ዝግመት ንብረት በሪሱ፣ ህዝብና ዳግማይ ካብ መነባብርኡ ከም ዝዛናበልን ንስደት ከም ዝጎርፍ ጌሩ እዚ ውን ከም ሻሙ ተባሂሉ ተሓሊፉ።

ሀግደፋውያን በዚ ኣዮብቅዑን፣ ነቶም ብጂ15 ዝፍለጡ ላዕሎዎት መራሕቲ በብሓይ እንዳ ለቐመ ኣብ ካርሸልታቱ ከም ዝዳጎ ክገብር ከሎ ዝሓተተሎም ሰብ ኣይነበረን። ትማሊ ትማሊ ኣብ ማእከል ኣስመራ ኮይኑ ንወዲታት እስያስ ዘቃልዐ ብርሃነ በርሀ ሓለፈ እንበር ዝሳዕቦስ ኮቶ ኣይራኣናን። እቶም ዝተረፍኩም ካኣ ቅድሚትን ድሕሪትን ዳኣ ትኸውን እንበር እጫኹም ዕጫ ናይቶም። ቀዲምም ዘለው ምኻናስ መን ይስሕቶ። መልኣ ሞት እስያስ ከይመጸኩም ከሎ ሞት ብሞቱ ታሪኽ ፈጸምኩም ኪዱ።

እዚ ኣብ ላዕሊ ዘርዚረዮ ዘለኹ ነቶም ኣሚን ኢሎም ብገዛእ ፍቓደም ኣገልገልቲ ናይ እስያስ ዝኹኑ ኣብ ስልጣን ዝነበሩን ዘለውን ብሓደ ሸነኽ ነቶም ሰዓብትን ተዳናገጽትን ክሳብ ሕጂ ውን ዘለው ዝምልከት ጥራሕ ምኻኑ ትስምዕታ ከስምረሉ ይደሊ።

እው ቅድምን ድሕርን ናጽነት ብዝተፈላለዩ ኣገባባትን መልክዓትን እንዳተጠቐመ ኤርትራን ኤርትራውነትን ኣብ ምህሳስ ዘይፋሓሶ ገመድ ዘይ-ኣለሞ ተንኮልን የብሉን።

ሞ ሕጂኹ እቶም ብዝተፈላለዩ። ምስምሳት ክትድግፉን ክትዳናገጹን ዝጸናሕኹምን ዘለኹምን ነዚ መንደላይ ተመን ውልቀ- መላኽ እንታይ ከተመኸንዩ ክንጽብዩኩም ትደልዩና?

ምኸንያቱ ባዕሉ ጉልባቡ ቐሊዑ ኣፍ-ልቡ እንዳሃረመ ኣብ ዕድመይ ምሉእ ከም ሎሚ ትሓጉሰ ኣይፈልጥን ኣብ ዝሓለፉ 27 ዓመታት ዝኸሰርናዮ ተመሊስልና ኣይከሰርናን እንዳበለ ብድሆ ይብለና ኣሎ።

ኣደቶም ዓሰርተ ኣደታ እንኮ ከም ሓሙስ ረኺባ ዝሳኣነት ሲ ኣከሰረት፣ ንእስያስን መሳርሕቱን ክሳራ ከም ዘይኮነ ኣግሂድልና ኣሎ። እንተ ነታ ረኺባ ዝሳኣነት ማህጸን ግን ከሲራ ጥራሕ ዘይኮነስ ልባ ኣቕሓሩ ማዓንጣኣ ሓሪሩ ዝናብያን ዝጥውራን ዘይብላ ንብዓታ እንዳሃረዩ ክሳብ ዕለተ ሞታ ትነብር ምህላዎ ካባኻትኩ ካብቶም ሃገር እትማላሰዱ ደገፍቲ ክሳራታት ሃገር ስቕያት ዝወለደት ኣደ መን ክፈልጥ ይኸእል።

እዚኸ ኣብ ልዕሊ ህዝብን ሃገርን ክሕደት ንሕድሪ ሰማእታትና ካኣ ጥልመት ካብ ምዃን ሓሊፉ እንታይ ካእል ትርጉም ክንህበሉ ንክእል፣ ሎሚ እቲ ናይ ትማሊ ሕቶታት ኣይኮነን እንዛረበሉ ዘለና ብዛዕባ ኣነ 'የ ቑኑዕ ንስኻባ፣ ደጋፍን ተቋቋምን እንታይ ድኣ ሃገር ከም ሃገር ህዝባውን ከም ኤርትራዊ ዜጋ ንቐጽል ዶስ ኣይንቐጽል ዝብል ተሃዋሲን ንልእላውነት ሃገርና ዝወሳውስ ኣንጸላሊውና ኣብ ዘወሉ ህመት እዋናውን ህጹጽ ምላሽ ዝሓትት ዓብይን ጉዳይ ሃገር ለኸኹ።

እንበር ብእስያስን ሳዓብቱን ተፈጺሙ ዘሎ በደል ዳኣ መለክዒ ስለ ዘየብሉ ንግዚኡ ኣረሚናዊ ሰብ መሰል ነቐዝ ደመኛ ህዝቢ ኢሊ ክሓልፎ ይመርጽ።

ኣብ መንጎ ክልቲኦም መራሕቲ ዶክተር ኣብይን ኣረሚናዊ እስያስ ኣፈወርቅን ዝኸይድ ዘሎ ስምምዓት ንግና እንካብ ተመስጠረ ብኢትዮጵያውን ፍንጭታቱ እንዳተነገረ ሕጅ ኸ ጸለመዮ ዶ ትብሉና ትኾኑ? ሎሚ'ሞ ኻኣ ንሕና ጥራሕ ዘይኮና ተመስጠርና ኢትዮጵያውያን'ውን ዓገብ እቲ ውዕላት ምስጢሩ ይነገረና ብምባል ድምጺም ይቃላሕ ኣሎ።

እንተ ኣብ ውሽጥና ግን ጌና ቃል ኪዳና ኣይበተኸናን ባሃልቲ ሕጂ'ውን ካልእ ምስምስ ንምፍታን እስያስ ንምላ እንበር ሓላፍነቱ ንኻልኣት ኣሕሊፉ ክህብ ከም ዘይኮነ በጨቕ ዘብሉ ልዕሊ እቲ ዋና ዋናታት ክኾኑ ዝፍትኑ ኣይተሳእኑን። እንተኾነ ኣብ'ዚ ከም ጻሓይን ወርሕን ዝድምቀቱ ክሕደት ህግደፋውያን ብዘይ ዝኮነ ምስምስ ብዝሓለፈ ምስ ነብስኹም ተግራቕኩም ድምጽኹም ኣንጸር'ዚ ገባቲ ስርዓት ከተቕንዑ መድረኽ ይሓተኩም ኣሎ።

ምክንያቱ ጉዳይ ሃገርን ሃገራውነትን ኣብ ሕቶ ምልክት እንዳኣተወ ዝኸደሉ ዘሎ ጽባሕ ደም ንጹሃት ዜጋ ተግንጊላ ዝመጸት ናጽነት ኣብ ኣብ ዘይንወጸሉ ታኸላ ከይንጥሓጥ ከሎ ጌና ኣብ ሓደ ሪግምና ዕምሪ ድክታተር ክነሕጽሮ ንጽባሕ ዘይባሃሎ እንኮ ኣማራጺ'ዩ።

27 ዓመታት ኣብ ክንዲ ኣብ ማኣዲ ጠረጴዛ ተዛቲና እዋስ ኣግብ ብምባል ፍልልያትና ብህዝባዊ ዳኒነት ተማጉትና ንረትዕ ንርታዕ'ሞ ብውጺእቲ ካኣ ተማእዚዝና ዘለና ኩሉ ዓቕሚ ንሃገርን ህዝብን እነውዕሎ እስያስ ብሓለንጊ ጭጉራፍ ይገርፈና ንሕና ኻኣ ብወንጭፍ ዳርባ ክንዋናጀል ወርቃዊ ዕድላትና በኮንቱ የሕሊፍናዮ።

እንብኣር መበገሲ ኣርእስተይ ከይሳሓትኩ ሞ ሕጂ ኸ ከም'ቲ ናይ ትማሊ ንክርቢት ናይ ድክታተር ተቐቢልኩም ሳዕሪን መናኸሲ ምዃን ዶ ወይስ ነታ ተዳልያ ዛላ ናይ ጥፍኣትና ውዲታዊት ክርቢት ምስ ኩሎም ደለይቲ ፍትሕን ሰላምን ዝኾኑ የሕዋትኩም ሓቢርኩም ተጥፍእዎ። ?

ኣብ መደምደምታ ብዙሕ ይንገረና ኣሎ እንዳራኣየ ዝሞተ እንዳሰምዐ ቕበሮ ከይኮነ ከሎ ግዜ ከለካ ግዜኣይትጸበ'ዩ'ሞ ሃገርን ህዝብን ብምቕዳም ንህዝባዊ ናዕቢ

ክትባጋገሱ ንኹሉኹም ደገፍትን ተዱናገጽትን ስርዓት ዓውታ ተቋውሞኹም ከተሰምዑ ብስምቶም ኩልና እንኾርዓሎም ናይ ነጻነትና ሽልማት ዝኾኑ ሰማእታትናን ስንኩላትናን ኣነውን ከም ኩሉ ወዲ ዜጋ ምስ ምሕጽንትኡ ጸዋዒተይ የቕርበልኩም።

ብፍላይ ካኣ ንህባዊ ሰራዊ እታ ስላዕ ኣብ ኢድካ ስለ ዘላ ንብዓት ህዝብኻ ኣብ ምሕባስ ህዝባዊ ሓላፍነትካ ክትዋጸእ መድረኽ ይጽዋዓካ ኣሎ።

ሽርሕታት ምልካዊ የብቅዑ---ሽግ ናይ ሓርነትና ትወልዕ!  
ብርሃነ ጎሉ